



АДКУЛЬ
БЕЛАРУСКАЯ БУЛЬБА
ФРЫ?

3




ЭКСКУРС
У МІНУЛАЕ СУБОТНІКА

8



Выдаецца
з 9 жніўня 1917 г.

Родная газета на роднай мове



20
КРАСАВІКА
2024 г.
СУБОТА
№ 79 (30213)

ЗВЯЗДА

На кантролі

«Ва ўстаноўленыя тэрміны ўсе работы будуць выкананы»

Старшыня Савета Рэспублікі Наталля КАЧАНОВА правяла нараду па пытаннях рамонтна-рэстаўрацыйных работ у Жыровіцкім манастыры

Найперш спікер азнаёмілася з ходам рамонтна-рэстаўрацыйных работ на аб'ектах манастыра, наведала храм на яго тэрыторыі. Старшыню Савета Рэспублікі суправаджалі Патрыярх Экзарх усяе Беларусі Мітрапаліт Мінскі і Заслаўскі Венямін, намеснік Свята-Успенскага Жыровіцкага манастыра архіепіскап Навагрудскі і Слоніmsкі Гурыі, старшыня Пастаяннай камісіі Савета Рэспублікі па адукацыі, навуцы, культуры і сацыяльным развіцці Ігар Луцкі, старшыня Гродзенскага аблвыканкама Уладзімір Каранік, міністр культуры Анатоль Маркевіч, іншыя зацікаўленыя.

СТАР. 2



Фота БелТА

ПАДЗЯЧНАЕ ПІСЬМО



Учора ў сталіцы прайшла гарадская канферэнцыя «На фронце і ў тыле: жанчыны Вялікай Айчыннай вайны». У ёй узялі ўдзел больш за 600 чалавек — прадстаўніцы Беларускага саюза жанчын з розных прадпрыемстваў і арганізацый Мінска, а таксама дэлегацыі з расійскіх рэгіёнаў. У рамках работы адной з секцый прадстаўніцы Ленінскай раённай арганізацыі БСЖ наведалі РУП «Белпошта» і Галоўпаштамт, дзе ім прапанавалі падпісаць і даслаць паштоўкі ветэранам. Дырэктар пачатковай школы № 29 Аксана АРЛОВА і начальнік аддзела інфармацыйных тэхналогій Мінскага холадакамбіната № 2 Таццяна КОШКІНА прызнаюцца, што пісалі цёплыя словы ўдзячнасці ад душы і спадзяюцца, што іх допісы парадуюць адрасатаў.

Фота Віктара ІВАНЧЫКАВА.

ЦЫТАТА ДНЯ



Іван КУБРАКОЎ,
міністр
унутраных спраў:

«Мы дэталёва прааналізавалі трагедыю ў Падмаскоўі, улічылі магчымыя нюансы і выпрацавалі дадатковыя меры бяспекі ў месцах масавага знаходжання грамадзян, у тым ліку ў гандлёвых цэнтрах. Пастараліся зрабіць так, каб не ствараць няўзручнасцяў для людзей, не абмяжоўваць іх перамяшчэнне, але пры гэтым поўнацю кантраляваць сітуацыю. У маі плануем правесці маштабныя вучэнні з прыцягненнем усіх тэрытарыяльных органаў унутраных спраў рэспублікі і паказаць, як дзейнічаць у тых ці іншых абставінах. Жыхарам і гасцям краіны хачу сказаць, каб не перажывалі. Органы ўнутраных спраў робяць усё неабходнае, прымаюць вычарпальныя меры для забеспячэння бяспекі».

Блізкая ўлада

«Патэнцыял раёна значна вышэйшы»



Фота БелТА

Старшыня Палаты прадстаўнікоў Ігар СЕРГЕЕНКА прыняў ўдзел у пасяджэнні Браслаўскага райвыканкама

На пасяджэнні былі разгледжаны пытанні аб выніках сацыяльна-эканамічнага развіцця Браслаўскага раёна за 2023 год, першы квартал бягучага года і задачы на 2024 год.

Кажучы аб руху Браслаўшчыны за мінулы год, спікер ніжняй палаты парламента апісаў яго так: крок наперад — крок назад. «Па адных напрамках вы прасунуліся, па іншых аселі, — патлумачыў ён. — Але хачу бы заўважыць, што першыя тры месяцы ўсяляючы ўпэўненасць у паступальным развіцці ў гэтым годзе».

СТАР. 2

Культурная прастора

НЕ ВЫЯВІЦЬ НІ СЕКУНДЫ АБЫЯКАВАСЦІ

Размова з генеральным дырэктарам Вялікага тэатра Беларусі Кацярынай ДУЛАВАЙ

«Вялікі тэатр» — не проста назва. Гэта брэнд краіны, сімвал галоўных дасягненняў нацыянальнай культуры. Нават проста трапіць на работу ў Вялікі — ужо прызнанне... Па азначэнні, на гэтую сцэну павіны выходзіць найлепшыя з найлепшых. Тут некалі адбыліся прэм'еры першых нацыянальных беларускіх балета і оперы. І сёння кожная прэм'ера становіцца падзеяй, па-сапраўднаму рэзананснай, ды яшчэ трэба паспець купіць білеты — аншлагі ў тэатры сталі звыклымі. Восем разоў год узначальвае Вялікі тэатр Беларусі генеральны дырэктар Кацярына Дулава, якую да гэтага ведалі як рэктара Акадэміі музыкі. Кацярына Мікалаеўна знайшла магчымасць пагаварыць для нашых чытачоў аб тэатры, новых праектах, высокім мастацтве і тых, хто гэтак мастацтва служыць.

— Як Вялікі тэатр плануе ўдзельнічаць у рэалізацыі Канцэпцыі развіцця нацыянальнай культурнай прасторы ва ўсіх сферах жыцця грамадства на 2024—2026 гады?

— Па сутнасці, мы ўжо ўдзельнічаем у гэтым працэсе, які шматгранны і разнастайны. У першую чаргу, мы гаворым аб пашырэнні нацыянальнага рэпертуару, аб пашырэнні відаў дзейнасці, накіраваных на патрыятычнае выхаванне нашых грамадзян.



Гэта і ўзмацненне змястоўнага кантэксту экскурсій, якія расказваюць аб ролі тэатра ў гісторыі краіны і яе культуры. Гэта дзіцячыя праграмы, якія маюць ярскія нацыянальныя зместы. Безумоўна, гэта і тое, што мы найперш прапануем для паказу за мяжой сваё, нацыянальнае, і балет, і оперу. Прыклад таму — нядаўні паказ аднаго з найлепшых нашых спектакляў «Дзікае паляванне караля Стаха» ў Вялікім тэатры Расіі. З'яўленне такіх спектакляў, дзякуючы якім можна пазнаёміцца з культурай нашай краіны, — найважнейшы напрамак. Безумоўна, нашы артысты, якія ўдзельнічаюць у п'янастаўках Расійскай Федэрацыі, сёння таксама з'яўляюцца, без фальшывага пафасу, праваднікамі нацыянальнай ідэі, дэманструюць стан беларускага музычна-

га, тэатральнага мастацтва. Толькі што ў Самары завяршыўся ўнікальны праект — фестываль опернага мастацтва «Славянскі дом», дзе ўдзельнічалі не толькі нашы артысты ў расійскіх оперных п'янастаўках, такіх як «Князь Ігар», «Лікавая дама», «Барыс Годуноў», але і ў гала-канцэрце быў прадстаўлены цэлы шэраг беларускіх партытур з арыямі і дуэтамі — з «Дзікага палявання караля Стаха», «Свайой легенды». На маё здзіўленне, у Самарскім тэатры захаваўся і ідзе спектакль «Мядзведзь» беларускага кампазітара Сяргея Картэса. Так што на сёння Вялікі тэатр годна прэзентуе нацыянальную культуру і наша выканальніцкае майстэрства за межамі краіны.

СТАР. 5

Спажывец

ПЕРШЫЯ ВІТАМІНЫ СЕЗОНА

Прыцэнімся да маладой зеляніны

Тэрмін «антыаксіданты» з'явіўся адносна нядаўна, але яшчэ ў антычнасці людзі высветлілі вопытным шляхам тое, што сёння пацвярджаюць навукоўцы: свежая зеляніна — важны кампанент здаровага рацыёну. Асабліва яна неабходная ў перыяд звычайнага для нашай кліматычнай зоны вясновага авітамінозу.

СТАР. 3



ШТО Ё СВЕЦЕ РОБІЦЦА

Вялізны бюджэтны дэфіцыт ЗША ўяўляе «значныя рызыкі» для сусветнай эканомікі

Міжнародны валютны фонд (МВФ) папярэджвае ЗША, што іх вялізны бюджэтны дэфіцыт распальвае інфляцыю і ўяўляе «значныя рызыкі» для сусветнай эканомікі. Аб гэтым піша Financial Times. МВФ апублікаваў справаздачу Fiscal Monitor. Згодна з дакументам, фонд чакае, што налета ў ЗША будзе зафіксаваны дэфіцыт бюджэту ў памеры 7,1 працэнта, што больш чым утрыя перавышае сярэдні паказчык у 2 працэнта для іншых краін з развітой эканоміяй. Злучаныя Штаты ўвайшлі ў лік краін, якія, лічаць у МВФ, «маюць вялікую патрэбу ў прыняцці палітычных мер для ліквідацыі фундаментальнага дысбалансу паміж расходамі і даходамі». Паводле звестак Галоўнага кантрольнага ўпраўлення ЗША, на канец 2023-га фінансавана года аб'ём федэральнага доўгу ЗША склаў \$26,2 трлн, ці 97 працэнтаў ад ВУП. Чакаецца, што ў 2029-м ён дасягне 116 працэнтаў. Пры захаванні бягучай палітыкі ў адносінах да даходаў і расходаў можа адбыцца рост дзярждоўгу да 200 працэнтаў.

У Індыі пачаўся першы этап маштабных парламенцкіх выбараў

Пачалі работу 187 тысяч выбарчых участкаў у 102 акругах, якія размяшчаны ў 21 штата. Прагаласавачы могуць больш як 166 мільянаў грамадзян краіны. CNN піша, што гэта найбуйнейшыя выбары ў гісторыі чалавецтва. Данае агульнаацыя-

нальнае галасаванне «лічыцца адным з найважнейшых за апошнія дзесяцігоддзі». З улікам памеру краіны і 969 мільянаў чалавек, якія маюць права галасаваць, а таксама з меркаванай бяспекі, выбары ў Індыі пройдуць у сям этапам. Апошні запланаваны на 1 чэрвеня. На першым этапе выбараў будзе вырашана, хто зойме 102 крэслы ў ніжняй палате парламента Індыі — Лок Сабхе, якая ўключае 543 месцы. За іх змагаюцца 1625 кандыдатаў. Сярод фаварытаў галасавання — кіравальная Індыйская народная партыя («Бхарата джаната парты», БДП). Яе лідарам з'яўляецца цяперашні прэм'ер-міністр Індыі Нарэндра Мадзі. Ён прэтэндуе на трэці прэм'ерскі тэрмін.

Інжынер Boeing: «Сотні людзей могуць загінуць, калі кампанія не вырашыць праблемы з якасцю»

Сэм Салехпур, які прапрацаваў у Boeing больш чым 10 гадоў, выступіў на слуханні па справе кампаніі ў амерыканскім Кангрэсе. Ён паведаміў, што заўважыў праблему са шчылінамі паміж ключавымі часткамі ашалёўкі самалётаў 787 Dreamliner. Паводле яго слоў, няспраўнасць закранае больш як тысячу самалётаў, якія знаходзяцца ў эксплуатацыі. «Я шчыра перакананы, што калі праблемы з бяспекай, якія я назіраў у Boeing, не будуць вырашаны, можа адбыцца катастрофічная паломка, і гэта прывядзе да страт сотняў жыццяў», — сказаў Салехпур. Ён таксама зазначыў, што ў Boeing адсутнічае культура бяспекі, а супрацоўнікі, якія звяртаюць увагу на тэхнічныя недапрацоўкі, «ігнаруюць, маргіналізуюць, падваргаюць пагрозам, адхіляюць і нават горш». Інжынер паведаміў, што і сам быў падвергнуты пагрозам фізічнай расправы з боку кіраўніцтва пасля таго, як публічна выказаў свае апасенні.



КОРАТКА

- У студзені — сакавіку 2024 года арганізацыямі ўсіх форм уласнасці лабудавана 8,2 тысячы новых кватэр. Уведзена ў эксплуатацыю 787,5 тысячы кв. м агульнай плошчы жылля.
- Раннімі яравымі збожжавымі ў Беларусі засеяна больш як 88 працэнтаў плошчы.
- Узеду ў Літву чакаюць больш за 1,3 тысячы адзінак грузавога транспарту.
- Унікальныя графікі знайшлі ў Спаса-Праабражэнскай царкве ў Полацку. Адзін з надпісаў з'яўляецца сенсачным.
- Нарыхтоўка суцэльнай донарскай крыві, а таксама эрытрацэнтаў і трамбацытных кампанентаў крыві ў 2023 годзе ў Беларусі стала максімальнай за ўсю гісторыю краіны.

Абітурыент-2024

КРОК ДА ПОСПЕХУ

Усе падрабязнасці ўступнай кампаніі ў прафесійна-тэхнічныя і сярэднія спецыяльныя навукальныя ўстановы

На нядаўняй нарадзе аб стане і развіцці прамысловасці кіраўнік дзяржавы зноў узняў пытанне аб дэфіцыце працоўных кадраў: «Усё важна: інвестыцыі, тэхналогіі, якасць прадукцыі. Але важней за ўсё — кадры, кадры і яшчэ раз кадры. Высакакласны спецыяліст вырашыць любую праблему, недавучка загібуць справу». І падкрэсліў, што размова сёння ідзе не аб якасці падрыхтоўкі кадраў, а аб іх павальным дэфіцыце, асабліва рабочых.

Падняць прэстыж працоўнай прафесіі — задача няпростая. Над яе вырашэннем б'юцца кіраўнікі і спецыялісты не аднаго ведамства. Уключыліся ў гэтую работу і самыя зацікаўленыя ў прытоку маладых кваліфікаваных працоўных кадраў — прадпрыемствы і арганізацыі, якія ў гэтых кадрах адчуваюць дэфіцыт.

СТАР. 2

